



IL-KUMMISSJONI
EWROPEA

Brussell, 23.11.2016
COM(2016) 855 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Sejha għal Evidenza - Qafas regolatorju tal-UE għal servizzi finanzjarji

{SWD(2016) 359 final}

Komunikazzjoni tal-Kummissjoni dwar is-sejha għal evidenza: qafas regolatorju tal-UE għal servizzi finanzjarji

1. INTRODUEZZJONI

Fid-diskors tal-2016 dwar l-Istat tal-Unjoni, il-President Juncker enfasizza l-impenn tal-Kummissjoni għal rieżami dettaljat tal-leġiżlazzjoni Ewropea kollha eżistenti biex jiġi żgurat li tilhaq valur reali u tagħti riżultati. Is-sejha għal evidenza dwar il-qafas regolatorju tal-UE għal servizzi finanzjarji hija eżempju importanti ta' dan l-eżerċizzju. Dan huwa kontribut ewlieni għall-aġenda tal-Kummissjoni għal Regolamentazzjoni Ahjar u l-Programm dwar l-Idoneità u l-Prestazzjoni tar-Regolamentazzjoni (REFIT), li tiżgura li l-leġiżlazzjoni tal-UE tagħti riżultati liċ-ċittadini u lin-negozji b'mod effettiv, effiċjenti u bi spejjeż minimi.

Is-sejha għal evidenza hija wkoll l-ewwel eżempju ta' eżerċizzju bħal dan fuq livell internazzjonali. Ir-regoli dwar is-servizzi finanzjarji għandhom jgħinu joħolqu ambjent li jipproteġi lill-konsumaturi, jippromwovi l-integrità tas-suq u jappoġġja l-investment, it-tkabbir u l-impjiegi. Il-kriżi finanzjarja skattat l-adozzjoni ta' aktar minn 40 test ġdid ta' leġiżlazzjoni tal-UE sabiex jirrestawraw l-istabbiltà finanzjarja u l-fiduċja fis-suq. Dawn jinkludu:

- zieda fil-protezzjonijiet għall-konsumaturi u iżjed trasparenza;
- titjib fil-qafas regolatorju għall-banek, għall-assigurazzjoni, għas-swieq tat-titoli u għall-manigera tal-assi;
- mekkaniżmu superviżorju uniku għal banek kbar u sistemici; kif ukoll
- għodod godda għal riżoluzzjoni bankarja u protezzjoni tad-depożiti aktar effettiva.

B'mod ġenerali, dawn ir-riformi għamlu s-sistema finanzjarja aktar stabbli u reżiljenti. Fl-istess hin, huwa importanti li jsir monitoraġġ tal-iżvilupp kontinwu, tal-implimentazzjoni bikrija u tal-funzjonament tar-regoli l-godda biex jiġi vverifikat li qed jagħtu r-riżultati intenzjonati, u jqisu bidliet xierqa f'każ li ma jkunux. Din hija parti importanti tar-responsabbiltà demokratika u se tiżgura li dawk affettwati mir-regoli, inklużi l-utenti aħharin, ikollhom fiduċja fihom. Is-sejha għal evidenza tinkludi l-valutazzjoni tal-interazzjoni bejn ir-regoli individwali, u l-impatt ekonomiku kollettiv tagħhom. Hija għandha tiżgura li konsegwenzi mhux intenzjonati, inkonsistenzi u lakuni fil-qafas regolatorju attwali jiġu indirizzati. Jeħtieġ li jitqiesu wkoll l-iżviluppi fis-settur finanzjarju u fl-ekonomija b'mod aktar ġenerali, inkluża l-bidla teknoloġika rapida, meta jiġi vverifikat li r-regoli għadhom adattati għar-realtajiet li qed jinbidlu.

Dan l-approċċ huwa appoġġjat mill-Parlament Ewropew u mill-Kunsill. F'konformità mar-Riżoluzzjoni tal-Parlament Ewropew dwar "Analizi u Sfidi tar-Regolament tal-UE dwar is-

Servizzi Finanzjarji”¹, is-sejha għal evidenza tal-Kummissjoni stiednet lill-partijiet ikkonċernati esterni biex jaqsmu l-esperjenzi tagħhom bl-implimentazzjoni tar-regoli finanzjarji tal-UE u biex jipprovdu dejta, evidenza u argumenti li jappoġġjaw il-valutazzjoni tal-impatt ikkombinat tagħhom.

Il-maġġoranza ta’ dawk li wiegħbu indikaw appoġġ għal riformi finanzjarji meħuda b’reazzjoni għall-kriżi. Huma kienu tal-fehma li r-regoli tejbu r-reziljenza tas-sistema finanzjarja u tejbu l-protezzjonijiet għall-investituri u għall-konsumaturi. Madankollu, il-partijiet ikkonċernati identifikaw ukoll eżempji ta’ frizzjoni, duplikazzjoni u forom oħra ta’ interazzjoni mhux intenzjonata possibbli bejn regoli differenti. Dawn l-eżempji juru l-importanza li jitqies u jiġi analizzat l-impatt ikkombinat tar-regoli. Xi wħud minn dawk li wiegħbu esprimew ukoll tħassib dwar ir-regoli li jirriżultaw mill-implimentazzjoni ta’ ftehimiet internazzjonali, bħall-impatt ta’ miżuri futuri li qed jitqiesu mill-Kumitat ta’ Basel dwar is-Supervizjoni Bankarja (BCBS - Basel Committee on Banking Supervision), u kif aspetti minn dawn ir-regoli jinteraġixxu ma’ dawk eżistenti. Il-Kummissjoni wasslet l-aktar reazzjonijiet rilevanti dwar l-istandards globali lill-korpi internazzjonali rilevanti.

F'oqsmha oħra fejn il-partijiet interessati qajmu tħassib, l-evidenza pprezentata ma tiġġustifikax tibdil attwalment. Madankollu, il-Kummissjoni se tkompli tagħmel monitoraġġ tal-iżviluppi u tilqa’ aktar evidenza mill-partijiet ikkonċernati dwar kwistjonijiet li għandhom jiġu analizzati aktar.

Abbażi ta’ rieżami u analiżi dettaljati tat-tweġibiet kollha tas-sejha għal evidenza u d-diskussjonijiet matul is-smiġħ pubbliku li sar fi Brussell f’Mejju 2016, il-Kummissjoni kkonkludiet li b’mod ġenerali l-qafas tas-servizzi finanzjarji fl-UE jahdem tajjeb. Madankollu, tinhtieġ azzjoni ta’ segwitu f’dawn l-oqsmha:

- tneħħija ta’ limiti regulatorji mhux meħtieġa dwar il-finanzjament tal-ekonomija;
- titjib tal-proporzjonalità tar-regoli mingħajr ma jiġu kompromessi l-oġettivi prudenzjali;
- tnaqqis ta’ piżijiet regulatorji bla bżonn;
- holqien ta’ regoli aktar konsistenti u li jharsu 'l quddiem.

Fejn xieraq u possibbli, ir-riżultati tas-sejha għal evidenza ġew integrati f’rieżamijiet eżistenti u inizjattivi leġislattivi. Ir-reazzjonijiet ipprezentati mill-partijiet ikkonċernati ġew inkorporati fil-proposti leġislattivi u l-azzjonijiet li jmiss, inkluż ir-rieżami tar-Regolament u d-Direttiva dwar ir-Rekwiziti ta’ Kapital (CRR/CRD IV)²³ li rriżultaw fl-hekk imsejjaħ “pakkett tas-CRR2”⁴ propost mill-Kummissjoni fit-23 ta’ Novembru 2016, l-iżvilupp ta’ azzjonijiet futuri

¹ <http://www.europarl.europa.eu/sides/getDoc.do?pubRef=-//EP//NONSGML+REPORT+A8-2015-0360+0+DOC+PDF+V0/MT>

² Ir-Regolament (UE) Nru 575/2013

³ Id-Direttiva 2013/36/UE

⁴ Il-"pakkett tas-CRR2" jiddeskrivi t-taħlita ta’ miżuri tat-tnaqqis tar-riskji fil-proposti segwenti: "Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 575/2013 u r-Regolament

li jinsabu fil-Pjan ta' Azzjoni dwar l-Unjoni tas-Swieq Kapitali (USK) u r-reviżjoni REFIT li ġejja tar-Regolament dwar l-Infrastruttura tas-Suq Ewropew (EMIR)⁵. Ir-reazzjonijiet ipprovduti se jitqiesu wkoll f'kontrolli tal-idoneità u valutazzjonijiet li jmiss li se jsiru ladarba jkun hemm aktar dejta disponibbli dwar ir-riżultati u impatti aktar fit-tul tal-miżuri. Is-sejha għal evidenza identifikat ukoll għadd ta' kwistjonijiet oħra li jistgħu jirrikjedu azzjoni politika ġdida. Dawn huma indikati f'din il-Komunikazzjoni.

2. AZZJONI TA' SEGWITU

Fl-istabbiliment tal-azzjonijiet ta' segwitu elenkata hawn taħt, il-Kummissjoni qieset kif xieraq ir-reazzjonijiet li waslu minn firxa wiesgħa ta' partijiet ikkonċernati, inkluż gruppi ta' utenti tas-servizzi finanzjarji, l-awtoritajiet pubbliċi, l-investituri u l-industrija. Deskrizzjoni aktar dettaljata tal-evidenza li dahlet tinstab fid-Dokument ta' Hidma tal-Persunal li jakkumpanja din il-Komunikazzjoni.

2.1 Tnehhija ta' limiti regolatorji mhux meħtieġa dwar il-finanzjament tal-ekonomija

B'konformità mal-prijorità tal-Kummissjoni li tistimula l-investment, it-tkabbir u l-ħolqien tax-xogħol, jeħtieġ li l-UE tagħti attenzjoni lill-oqsma fejn ir-regoli tal-UE jistgħu jkunu qegħdin ifixklu l-fluss tal-finanzjament fl-ekonomija u tesplora jekk l-istess objettivi prudenzjali jistgħux jinkisbu b'mod aktar favorevoli għat-tkabbir. Kif enfasizzat fil-Pjan ta' Azzjoni tal-USK, il-fluss tal-finanzjament tal-SMEs u investimenti ta' terminu twil huma sfidi partikolari ta' politika. F'dan il-kuntest, ir-reazzjoni mingħand il-partijiet ikkonċernati kopriet l-oqsma segwenti:

Il-kapaċità tal-banek li jiffinanzjaw l-ekonomija usa'

Id-ditti u l-unitajiet domestiċi fl-UE għadhom dipendenti fuq il-kapaċità u r-rieda tal-banek li jiffinanzjaw l-investimenti u l-attivitajiet tagħhom. Il-Kummissjoni qed taħdem mal-koleġizlaturi biex tiżviluppa l-USK biex iżżid is-sorsi ta' finanzjament, iżda huwa importanti li l-mezz ta' finanzjament bankarju jiffunzjona kif xieraq ukoll.

Il-biċċa l-kbira ta' dawk li wiegħbu qablu li wara l-kriżi r-riformi kienu kruċjali biex terġa' tinkiseb ir-reziljenza tas-settur bankarju. Din ir-reziljenza hija prekondizzjoni għall-banek biex jaqdu r-rwol tagħhom fil-finanzjament tal-ekonomija. Madankollu, dawk li wiegħbu wrew ukoll tħassib dwar l-impatt tal-miżuri prudenzjali li ġejjin li qed jiġu ffinalizzati mill-BCBS, u kif dawn jistgħu jinteraġixxu ma' regoli eżistenti b'mod li jillimitaw il-kapaċità finanzjarja tal-banek. Il-banek għandhom aktar minn EUR 800 biljun f'kapital mill-kriżi finanzjarja sa issa u

(UE) Nru 648/2012", "Proposta għal Direttiva tal-Parlament Ewropew u tal-Kunsill li temenda d-Direttiva emendatorja tal-Kunsill 2013/36/UE", "Proposta għal Direttiva tal-Parlament Ewropew u tal-Kunsill li temenda d-Direttiva 2014/59/UE" u "Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 806/2014".

⁵ Ir-Regolament (UE) Nru 648/2012

għaddejnin minn simulazzjonijiet ta' kriżi regolari. L-enfasi tal-Kummissjoni hija fuq l-implimentazzjoni tar-riformi tal-BCBS li fadal biex jiġu indirizzati r-riskji li fadal b'mod li jissalvagwardja l-istabbiltà finanzjarja u jiżgura li l-banek iżommu l-kapaċità tagħhom li jappoġġjaw it-tkabbir tal-ekonomija tal-UE.

Il-finanzjament tal-SMEs

L-SMEs huma l-akbar kontributur għall-impjegi u għat-tkabbir fl-Ewropa. Il-programm ta' azzjonijiet tal-Kummissjoni biex itejbu l-opportunitajiet ta' finanzjament tas-suq kapitali għall-SMEs intlaqa' tajjeb minn dawk li wiegħbu. Madankollu, huma nnutaw ukoll li l-SMEs jiddependu fuq is-self bankarju għall-maġġoranza kbira ta' finanzjament tagħhom u argumentaw li għandu jsir aktar biex jappoġġjaw dan il-mezz ta' finanzjament li jikkomplemeta l-finanzjament tas-suq kapitali.

L-investment sostenibbli ta' terminu twil

Il-finanzjament ta' terminu twil jippermetti li l-investituri jgawdu minn redditi oġhla u anqas volatili minhabba l-maturità twila ta' dawn l-investimenti. Infrastruttura ta' kwalità għolja ttejjeb il-produttività ekonomika, tippermetti t-tkabbir u tgħin fl-interkonnessjoni tas-suq uniku. It-twegibiet enfasizzaw xi elementi tar-regolament li kienu meqjusa li jfixxlu l-investment ta' terminu twil. Perezempju, kien argumentat li l-qafas tar-riskju stabbilit fid-Direttiva Solvibilità II⁶ jillimita l-abbiltà tal-kumpaniji tal-assigurazzjoni li jiffinanzjaw l-investimenti ta' terminu twil u li l-qafas kapitali għall-banek ma jipprovdi bizżejjed inċentivi għal investimenti ta' terminu twil.

L-appoġġ għal-likwidità fis-suq

Il-likwidità fis-suq hija fundamentali għal sistema finanzjarja li tiffunzjona tajjeb li tappoġġja l-investment u t-tkabbir billi talloka kapital b'mod effiċjenti. Evidenza riċenti tissuggerixxi li l-likwidità f'xi swieq, fosthom is-swieq f'bonds korporattivi u ftehimiet ta' riakkwist, naqset mill-kriżi 'l quddiem. L-evidenza tissuggerixxi li l-likwidità hija affettwata minn firxa wiesgħa ta' fatturi. L-identifikazzjoni ta' effetti ta' bidliet regolatorji hija diffiċli. Il-Kummissjoni se tkompli tagħmel monitoraġġ tal-iżviluppi f'dan il-qasam u tivvaluta bir-reqqa l-impatt li l-miżuri regolatorji jista' jkollhom fuq il-likwidità tas-suq.

L-aċċess għall-ikklijar

Id-derivattivi huma mezz importanti bix il-kumpaniji u d-ditti finanzjarji jappoġġjaw l-iħhegġjar u l-ġestjoni tar-riskji. L-ikklijar ċentrali tad-derivattivi, waħda mill-akbar riformi miftiehma bejn il-mexxejja tal-G20, inaqas b'mod sinifikanti r-riskji involuti fis-suq tad-derivattivi. Madankollu, mhux id-ditti kollha li jkun kbar bizżejjed biex ikollhom aċċess dirett għall-kmamar tal-ikklijar tal-kontroparti ċentrali (CCPs - central counterparties), u hafna minnhom jużaw lill-banek biex jikklijaw it-tranzazzjonijiet tad-derivattivi f'isimhom. Dawk li wiegħbu esprimew thassib li xi miżuri jipprevjenu lill-banek milli jipprovdu dawn is-servizzi tal-ikklijar essenzjali lill-utenti finali bi prezz raġonevoli.

⁶ Id-Direttiva 2009/138/KE

Azzjoni ta' segwitu:

<p>Finanzjament bankarju</p>	<ul style="list-style-type: none"> • Fil-pakkett tas-CRR2, il-Kummissjoni qed tipproponi aġġustamenti f'oqsma ewlenin sabiex tissalvagwardja l-kapaċità tal-banek li jiffinanzjaw l-ekonomija: <ul style="list-style-type: none"> ○ il-proporzjon ta' ingranaġġ se jiġi aġġustat biex jirrifletti d-diversità tas-settur finanzjarju tal-UE u biex jissalvagwardja aċċess għall-ikklijar u għall-finanzjament tal-iżvilupp pubbliku. Il-proporzjon ta' ingranaġġ se jkompli jservi bhala garanzija ta' kontinġenza kontra l-ingranaġġ eċċessiv; ○ se jkun gradwalment introdott rieżami fundamentali tal-portafoll tan-negozjar sabiex jiġu evitati żidiet kapitali f' salt u sproporzjonati għal xi banek; kif ukoll ○ il-proporzjon ta' ffinanzjar stabbli nett se jiġi introdott gradwalment u rfinat biex jiżgura l-funzjonament xieraq tal-attivitajiet ta' finanzjament tal-kummerċ tal-UE, is-swieq tad-derivattivi u s-swieq fi ftehimiet ta' riakkwist. • Fid-dawl tal-progress li sar fuq l-Unjoni Bankarja, il-Kummissjoni qed tipproponi miżuri fil-pakkett tas-CRR2 li għandhom il-potenzjal li jrawmu l-integrazzjoni tal-ibbankjar transfruntier fil-qasam tal-Unjoni Bankarja, soġġetti għal salvagwardji xierqa. Dan jista' potenzjalment itejjeb l-abbiltà li l-banek transfruntiera jiġġestixxu l-kapital u l-likwidità fil-grupp, inaqqsu l-frammentazzjoni u jtejbju l-kapaċità tal-banek li jiffinanzjaw l-ekonomija. • Biex tappoġġja l-istituzzjonijiet ta' kreditu li jaċċessaw finanzjament minn kredituri li mhumiex fl-UE, il-Kummissjoni tipproponi aġġustament għad-Direttiva dwar l-Irkupru u r-Riżoluzzjoni tal-Banek (BRRD - Bank Recovery and Resolution Directive⁷) biex tiżgura li r-rekwiżit għal rikonoxximent kuntrattwali ta' dispożizzjonijiet ta' salvataġġ għal kredituri li mhumiex fl-UE jista' jiġi applikat b'mod prammatiku.
<p>Finanzjament tal-SMEs</p>	<ul style="list-style-type: none"> • Attwalment, is-self bankarju taht EUR 1,5 miljun lill-SMEs huwa soġġett għal rekwiżiti kapitali aktar baxxi mis-self lil intrapriži kbar. Fil-pakkett tas-CRR2, il-Kummissjoni tipproponi li testendi "fattur ta' sostenn lill-SMEs" għas-self kollu lill-SMEs, inkluzi dawk ta' aktar minn EUR 1,5 miljun. • Bhala parti mill-ħidma usa' fuq il-finanzjament u l-elenkar ta' SMEs, il-Kummissjoni se tivvaluta l-implimentazzjoni tar-regoli skont id-Direttiva dwar is-Swieq fl-Istrumenti Finanzjarji (MiFID II)⁸ dwar ir-riċerka tal-investiment fir-rigward tal-SMEs. Filwaqt li l-bidliet b'mod ġenerali huma mistennija li jnaqqsu l-kunflitti ta' interess u

⁷ Id-Direttiva 2014/59/UE

⁸ Id-Direttiva 2014/65/UE

	<p>jtejbu l-funzjonament tas-suq, jeħtieġ li jsir monitoraġġ mill-qrib tal-effett tar-regoli fuq ir-riċerka dwar l-SMEs.</p> <ul style="list-style-type: none"> • Il-Kummissjoni se ssegwi mill-qrib ukoll l-iżviluppi tas-suq biex tiżgura li l-iskema għal emittenti fis-swieq tat-tkabbir tal-SMEs skont ir-Regolament dwar l-Abbuż tas-Suq (MAR - Market Abuse Regulation)⁹ tohloq bilanċ tajjeb bejn li tappoġġja lill-SMEs biex jelenkaw u l-protezzjoni tal-investituri.
Investiment ta' terminu twil	<ul style="list-style-type: none"> • Il-Kummissjoni adottat imposti għar-riskju aktar baxxi għall-assiguraturi skont is-Solvibbiltà II għall-kwalifikazzjoni ta' proġetti tal-infrastruttura u se tipproponi reviżjoni tal-kalibrazzjoni tal-imposti għar-riskju għal korporazzjonijiet tal-infrastruttura biex jirriflettu aħjar ir-riskju aktar baxx ta' dawn l-investimenti. Bħala parti mill-pakkett tas-CRR2, il-Kummissjoni se tnaqqas ukoll ir-rekwiżiti kapitali tar-riskju ta' kreditu għall-investimenti tal-banek fi proġetti tal-infrastruttura. • Ir-rieżamijiet futuri tas-Solvibbiltà II se jagħtu opportunità biex issir valutazzjoni tal-pakkett ta' garanziji ta' terminu twil, sabiex jiġu esplorati aktar l-inċentivi għall-investiment ta' terminu twil mill-assiguraturi u biex issir valutazzjoni tal-adeqwatezza tat-trattament prudenzjali tal-ekwità privata u tad-dejn bi tqegħid privat.
Likwidità tas-suq	<ul style="list-style-type: none"> • Flimkien mar-rieżami komprensiv tas-swieq tal-bonds korporattivi bħala parti mill-Pjan ta' Azzjoni dwar l-USK, il-Kummissjoni se tivvaluta wkoll il-funzjonament ta' swieq fi ftehimiet ta' riakkwist. • Sabiex jittaffa t-ħassib specifiku dwar il-likwidità fis-swieq tal-bonds speċifiċi, il-Kummissjoni pproponiet li l-iskema l-ġdida ta' trasparenza ta' qabel il-kummerċ għall-MiFID II tiddaħhal gradwalment għall-istrumenti mhux tal-ekwità, b'hekk tiżgura li l-aktar strumenti likwidi biss jiġu koperti inizjalment. • Il-Kummissjoni se tivvaluta d-definizzjoni tal-eżenzjoni għal "attivitajiet ta' ġenerazzjoni tas-suq" mir-Regolament dwar Bejgħ bin-Nieqes (RBN)¹⁰. • Il-Kummissjoni pproponiet li tintroduċi aktar regoli proporzjonati għal strumenti inqas likwidi fl-atti delegati tar-Regolament dwar id-Depożitarji Ċentrali tat-Titoli (CSDR - Central Securities Depositories Regulation)¹¹ dwar pieni pekunjarji u dixxiplina fir-rigward tas-saldu.
Aċċess għall-ikklirjar	<ul style="list-style-type: none"> • Bħala parti mir-rieżami tal-EMIR, il-Kummissjoni se tivvaluta tħassib dwar l-aċċess għal servizzi tal-ikklirjar u tqis jekk kumpaniji

⁹ Ir-Regolament (UE) Nru 596/2014

¹⁰ Ir-Regolament (UE) Nru 236/2012

¹¹ Ir-Regolament (UE) Nru 909/2014

	u istituzzjonijiet finanzjarji żgħar għandhomx ikunu koperti b'rekwiziti ta' kklirjar u ta' proviżjonament ta' margni, u kif għandhom ikunu koperti.
--	--

2.2 Titjib tal-proporzjonalità tar-regoli mingħajr ma jiġu kompromessi l-oġġettivi prudenzjali

Jeħtieġ li r-Regolament jiġi applikat b'mod proporzjonat għal entitajiet regolati, b'mod li jirrifletti l-mudell kummerċjali, id-daqs, l-importanza sistemika tagħhom, kif ukoll il-kumplessità u l-attività transfruntiera tagħhom. Aktar regoli proporzjonati jgħinu biex jippromwovu l-kompetizzjoni u jtejbu r-reżiljenza tas-sistema finanzjarja billi jissalvagwardjaw id-diversità tagħha mingħajr ma jikkompromettu l-oġġettivi prudenzjali, l-istabbiltà finanzjarja u r-reżiljenza ġenerali. Inqas ostakli għad-dhul jippermettu li atturi ġodda jissostitwixxu s-servizzi mitlufa meta ditti inqas reżiljenti joħorgu mis-suq. Fl-istess ħin, jenħtieġ li tingħata attenzjoni biex jiġi żgurat li l-miżuri mmirati lejn it-titjib tal-proporzjonalità ma jfixklux il-kundizzjonijiet ekwivalenti ta' kompetizzjoni. Il-Kummissjoni se tħares lejn modi biex issaħħaħ il-proporzjonalità tar-regoli tas-servizzi finanzjarji b'mod xieraq.

Azzjoni ta' segwitu:

<p>Is-settur bankarju</p>	<ul style="list-style-type: none"> • Il-Kummissjoni qed tippromovi, bħala parti mill-pakkett tas-CRR2, li: <ul style="list-style-type: none"> ○ tkompli tnaqqas il-piżijiet tar-rappurtar u tipprevedi rekwiżiti differenzjali ta' divulgazzjoni għall-istituzzjonijiet ta' kreditu żgħar u mhux kumplessi; ○ fid-dawl tal-esperjenza mal-applikazzjoni tar-regoli attwali, teżenta lill-istituzzjonijiet żgħar u mhux kumplessi u lill-persunal b'livelli baxxi ta' remunerazzjoni varjabbli mir-regoli dwar il-ħlas diferit u l-iżborż fl-istrumenti. ○ tneħhi l-kumplessità bla bżonn fit-trattament ta' riskju tas-suq assoċjat mal-ktieb tal-kummerċ u r-riskju ta' kreditu tal-kontroparti. • L-Awtorità Bankarja Ewropea (ABE) beħsiebha tiżviluppa għodda tal-IT li għandha tgħin lill-banek żgħar jiddistingwu bejn ir-regoli li huma rilevanti għad-daqs tagħhom u l-attivitajiet minn dawk ir-regoli li jeħtieġ li japplikaw biss għal banek akbar u iżjed kumplessi. • Fl-2017, il-Kummissjoni se twettaq rieżami tar-REFIT tat-trattament prudenzjali tad-ditti tal-investment, filwaqt li tqis ir-rakkomandazzjonijiet tal-ABE dwar l-iżvilupp ta' skema prudenzjali għal ditti iżgħar tal-investment li ma huma tal-ebda theddida sistemika. F'Novembru 2016 l-ABE nediet konsultazzjoni b'reazzjoni għas-sejha tal-Kummissjoni għal pariri tekniċi dwar it-tfassil ta' skema prudenzjali ġdida għad-ditti tal-investment.
----------------------------------	--

Derivattivi	<ul style="list-style-type: none"> • Bħala parti mir-rieżami tal-EMIR¹², il-Kummissjoni se tqis li taġġusta l-kamp ta' applikazzjoni tal-ikklijar u tar-rekwiżiti tal-margni tal-EMIR biex tindirizza l-isfidi differenti li jħabbtu wiċċhom magħhom korporazzjonijiet mhux finanzjarji, fondi ta' pensjoni u kontropartijiet finanzjarji żgħar. • Attwalment, il-fondi ta' pensjoni jibbenefikaw minn eżenzjoni temporanja mill-obbligu tal-ikklijar tal-EMIR, u r-rieżami tal-EMIR se jivvaluta kif jitratta din il-kwistjoni bl-aktar mod xieraq.
Assigurazzjoni	<ul style="list-style-type: none"> • F'Lulju 2016, il-Kummissjoni harġet sejha għal pariri tekniċi għall-Awtorità Ewropea tal-Assigurazzjoni u l-Pensjonijiet tax-Xogħol (EIOPA - European Insurance and Occupational Pensions Authority) dwar ir-rieżami ta' 17-il punt speċifiku fir-Regolament Delegat tas-Solvibbiltà II. L-għan huwa li jiġu ssimplifikati l-metodi, is-suppożizzjonijiet u l-kalkoli ta' ċerti moduli fil-formola standard u l-qafas jiġi żviluppat għall-użu ta' valutazzjonijiet ta' kreditu alternattiv. Il-pariri tekniċi se jiġu integrati fir-rieżami futur tas-Solvibbiltà II.
Immaniġġjar tal-assi	<ul style="list-style-type: none"> • Filwaqt li jibnu fuq l-approċċ stabbilit fil-pakkett tas-CRR2, il-Kummissjoni se tivvaluta l-proporzjonalità tar-regoli fid-Direttiva dwar Maniġers ta' Fondi ta' Investiment Alternattivi (AIFMD - Alternative Investment Fund Managers Directive)¹³ u fid-Direttiva dwar Imprizi ta' Investiment Kollektiv f'Titoli Trasferibbli (UCITS - Undertakings for Collective Investment in Transferable Securities Directive)¹⁴, pereżempju fir-rigward tal-allinjament ta' skemi ta' rimunerazzjoni u t-tnaqqis ta' piżijiet ta' rappurtar.
Is-settur tal-klassifikazzjoni tal-kreditu	<ul style="list-style-type: none"> • Il-Kummissjoni se tivvaluta sa fejn ir-Regolament dwar Aġenziji li Jiggradaw il-Kreditu (CRA - Credit Rating Agencies)¹⁵ jista' jiġi applikat għal CRAs żgħar b'mod aktar proporzjonat sabiex tittejjeb il-kompetizzjoni fis-settur. Dan jinkludi kjarifikazzjoni ta' ċerti eżenzjonijiet eżistenti għal ditti żgħar u esplorazzjoni ta' rekwiżiti ta' rappurtar simplifikati u miżuri oħra ta' proporzjonalità.

2.3 Tnaqqis ta' piżijiet regolatorji bla bżonn

Li żżomm il-piż regolatorju għall-minimu meħtieġ sabiex ir-regoli jiksbu l-oġettivi tagħhom, filwaqt li jsir użu sħiħ mis-soluzzjonijiet teknoloġiċi moderni, huwa wiehed mill-għanijiet ewlenin tal-programm REFIT tal-Kummissjoni skont l-aġenda għal Regolamentazzjoni Aħjar. Il-Kummissjoni impenjat ruħha bil-qawwi għal proċess kontinwu ta' evalwazzjoni u reviżjoni ta' leġiżlazzjoni biex tiġi evitata kumplessità jew piżijiet mhux meħtieġa.

¹² Ara r-rapport tar-rieżami tal-EMIR tat-22 ta' Novembru 2016 għal aktar dettalji

¹³ Id-Direttiva 2011/61/UE. L-Artikolu 69 jtenni li "Sat-22 ta' Lulju 2017, il-Kummissjoni għandha, abbażi ta' konsultazzjoni pubblika u fid-dawl tad-diskussjonijiet ma' awtoritajiet kompetenti, tirrivedi l-applikazzjoni u l-ambitu ta' din id-Direttiva"

¹⁴ Id-Direttiva 2014/91/UE

¹⁵ Ir-Regolament (UE) Nru 462/2013

L-obbligu ta' rappurtar jipprovdi lill-awtoritajiet kompetenti u lis-supervizuri b'dejta dwar il-partecipanti tas-suq u l-attivitatijiet tagħhom. L-aċċess għal din id-dejta huwa essenzjali biex titwettag sorveljanza tas-suq u jiġu żgurati swieq li jiffunzjonaw tajjeb, stabbiltà finanzjarja, protezzjoni tal-investituri u kompetizzjoni ġusta. Dan iwassal ukoll għal trawwim ta' integrazzjoni eqreb tas-suq kapitali. Fl-istess hin, dawk li wiegħbu qiesu ċertu obbligi ta' rappurtar bħala inkonsistenti u dduplikati fil-legiżlazzjoni, ferm kumplessi u mhumiex dejjem adattati għall-iskop tagħhom. It-tweġibiet enfasizzaw l-irwol importanti tat-teknoloġija: filwaqt li hemm sfidi biex is-sistemi jinżammu aġġornati bl-aħħar obbligi, żviluppi teknoloġiċi jistgħu jgħinu lid-ditti billi jiffaċilitaw il-proċess ta' rappurtar.

Hafna mit-testi ta' legiżlazzjoni, inkluż is-CRR u s-Solvibbiltà II, diġà jinkorporaw obbligi ta' rappurtar ehfef għal ditti iżgħar, iżda l-implimentazzjoni tvarja bejn il-ġurisdizzjonijiet.

Hemm eżempji ta' traspozizzjonijiet diverġenti ta' direttivi tal-UE fil-legiżlazzjoni nazzjonali u nfurzar inkonsistenti tar-regoli tal-UE. Barra minn hekk, il-prattiki ta' "gold-plating" fil-legiżlazzjoni nazzjonali jew fis-supervizzjoni apparti r-reqwiżiti minni stabbiliti fid-Direttivi tal-UE kultant wasslu għal obbligi addizzjonali u/jew dupplikati, li jistgħu jgħolqu ostakli għal attivitatijiet transfruntiera ta' ditti finanzjarji.

Azzjoni ta' segwitu:

<p>Rappurtar</p>	<ul style="list-style-type: none"> • Il-pakkett tas-CRR2 jipproponi tnaqqis fil-frekwenza li biha banek iżgħar u anqas kumplessi jkunu meħtieġa jirrapportaw. • Qabel tmiem is-sena, l-ABE se tikkonsulta dwar sett ta' proposti konkreti biex tkompli tnaqqas il-piż li jirrizulta mir-reqwiżiti ta' rappurtar fl-ibbankjar, permezz tal-allinjament tal-obbligi ta' rappurtar supervizorji, statistiċi u makroprudenzjali kif ukoll ittejjeb il-konsistenza fid-definizzjonijiet użati matul testi ta' legiżlazzjoni differenti. • Fl-2017, ir-rieżami tal-EMIR se jħares lejn modi biex jitnaqqsu, kif xieraq, l-obbligi ta' rappurtar eżistenti għal korporazzjonijiet mhux finanzjarji, korporazzjonijiet finanzjarji iżgħar u fondi ta' pensjoni minħabba r-riskju sistemiku aktar baxx tagħhom. • Sabiex tindirizza t-tħassib dwar l-ispejjeż ta' konformità fit-terminu medju u twil, il-Kummissjoni se twettaq rieżami komprensiv tal-obbligi ta' rappurtar fis-settur finanzjarju, fil-qafas tar-REFIT. F'dan il-kuntest, b'appoġġ mill-programm ISA²¹⁶, il-Kummissjoni nediet proġett ta' standardizzazzjoni tad-dejta finanzjarja li għandu l-għan li jiżviluppa lingwaġġ komuni dwar id-dejta finanzjarja. Il-proġett se jindirizza l-piż tal-konformità mis-sors u jhejji l-bażi għal approċċ ta' "darba għal kulhadd" għar-rappurtar. Billi jwettaq immappjar dettaljat tal-obbligi ta' rappurtar f'20 test ta' legiżlazzjoni finanzjarja, il-proġett se jesplora jekk l-entrati tad-dejta u l-mezzi ta'
-------------------------	---

¹⁶ Id-Deciżjoni (UE) Nru 2015/2240/UE

	<p>rappurtar jistgħux jitnaqqsu, jiġu kkonsolidati jew issimplifikati, mingħajr ma jiġu kompromessi l-oġġettivi tagħhom.</p> <ul style="list-style-type: none"> • L-EIOPA hija mistennija li tirrapporta dwar l-implimentazzjoni tal-obbligi ta' rappurtar proporzjonati għal assiguratari żgħar skont is-Solvibbiltà II sa tmiem l-2016. • Il-Kummissjoni se tivvaluta l-possibbiltà li tintroduci pjattaforma ta' rappurtar unika dwar il-bejgħ ta' pozzizzjoni qasira biex issaħħaħ l-informazzjoni pprovduta lir-regolaturi u teżamina mezzi kif tnaqqas il-pizijiet fuq ir-rappurtar ta' pozzizzjonijiet qosra netti.
Obbligi ta' divulgazzjoni pubblika	<ul style="list-style-type: none"> • Attwalment il-Kummissjoni qed tevalwa l-miżuri nazzjonali ta' traspożizzjoni dwar id-Direttiva dwar it-Trasparenza¹⁷ u d-Direttiva dwar il-Kontabbiltà¹⁸. Dan jinkludi valutazzjoni tat-tfassib li hemm regoli divergenti dwar in-notifika ta' detenturi importanti ta' drittijiet tal-vot.
Spejjeż ta' konformità	<ul style="list-style-type: none"> • Il-Kummissjoni se tirrieżamina l-ghazliet nazzjonali fir-Regolament dwar l-Awditjar¹⁹, b'enfasi partikulari fuq l-impatt transfruntier ta' rotazzjoni obligatorja u l-lista sewda ta' servizzi mhux tal-awditjar ipprojbiti. Bħala parti mill-inizjattiva REFIT, il-Kummissjoni se tikkonsulta wkoll dwar l-impatt tal-ghazliet nazzjonali divergenti. • Il-Kummissjoni qed tagħmel eżerċizzju ta' mmappjar ta' miżuri ta' traspożizzjoni nazzjonali biex tidentifika dispożizzjonijiet ta' "gold-plating" li joħolqu spejjeż ta' konformità addizzjonali li mhumiex dovuti. Attwalment, il-Kummissjoni qed tivvaluta t-traspożizzjoni nazzjonali ta' 17-il direttiva. Hija se tkompli tagħmel monitoraġġ tal-progress ta' dawk li jiġu trasposti fl-2017/2018. • Il-Kummissjoni qed tirrieżamina wkoll, permezz tal-grupp ta' esperti tal-Istati Membri dwar l-ostakoli għall-moviment liberu tal-kapital bħala parti mill-pjan ta' azzjoni tal-USK, dispożizzjonijiet nazzjonali li joħolqu piz mhux ġustifikat jew sproporzjonat għall-moviment transfruntier tal-kapital. L-oġġettiv huwa li jithejja pjan direzzjonali kongunt mal-Istati Membri għal azzjonijiet possibbli biex jitnehhew dawn l-ostakli nazzjonali.
Tnaqqis tal-ostakli għad-dhul u l-integrazzjoni tas-suq	<ul style="list-style-type: none"> • Rigward <i>l-ostakoli għad-dhul</i>, f'Ottubru 2016 il-Kummissjoni adottat rapport dwar l-istat tas-suq tas-CRA. Ir-rapport kien jinkludi valutazzjoni preliminari tal-kompetizzjoni fis-suq, ostakli potenzjali u spejjeż sproporzjonati li jiffaċċjaw CRAs iżgħar. Il-Kummissjoni se tkompli tagħmel monitoraġġ tal-iżviluppi f'dan il-qasam. • Il-Kummissjoni se tagħmel monitoraġġ tal-applikazzjoni u tal-impatt

¹⁷ Id-Direttiva 2013/50/UE

¹⁸ Id-Direttiva 2013/34/UE

¹⁹ Ir-Regolament (UE) Nru 537/2014

	<p>tad-dispożizzjonijiet tal-esternalizzazzjoni li jinsabu fir-Regolament dwar il-Parametri Referenzjarji²⁰, li bihom l-amministraturi tal-parametri referenzjarji huma obbligati jiggarrantixxu li l-awtoritajiet kompetenti nazżjonali jkollhom aċċess effettiv għad-dejta.</p> <ul style="list-style-type: none"> • Rigward <i>l-ostakli għall-integrazzjoni tas-suq</i>, bħala parti mill-pjan ta' azzjoni tal-USK, il-Kummissjoni qed tikkonsulta dwar l-ostakli transfruntiera għall-ġestjoni tal-fondi. Abbażi tar-rizultati, tista' tipproponi tibdil leġiżlattiv, infurzar jew gwida sabiex jitneħħew l-ostakli. Il-Kummissjoni beħsiebha wkoll tesplora l-fattibbiltà li tissimplifika l-firxa ta' awtorizzazzjonijiet meħtieġa biex jipprovdu dawn is-servizzi matul is-suq uniku.
--	---

2.4 Qafas regolatorju aktar konsistenti u li jħares' il quddiem

Is-sejha għal evidenza enfasizzat ukoll il-ħtieġa li tkun żgurata l-konsistenza f'qafas regolatorju ġenerali; tkompli tittejjeb il-protezzjoni tal-investituri u tal-konsumaturi; tindirizza r-riskji li jifdal fis-sistema finanzjarja u żżomm il-qafas regolatorju aġġornat bi żviluppi teknoloġiċi.

Indirizzar tal-interazzjonijiet inkonsistenti

Is-sejha għal evidenza żvelat diversi interazzjonijiet mhux intenzjonati bejn it-testi leġiżlattivi individwali. Pereżempju, it-tnaqqis fir-riskju għall-użu ta' derivattivi wara r-riformi tal-EMIR ma kinux riflessi kif xieraq fir-regoli prudenzjali għall-kumpaniji tal-assigurazzjoni fis-Solvibbiltà II jew ir-regoli għall-UCITS. Jew it-tħassib li l-proporzjon ta' ingranaġġ jista' jippenalizza l-banek li jaġixxu bħala membri tal-ikklijar, billi l-iskoperturi tagħhom ma jqsux l-effett li jnaqqas ir-riskju tal-margni inizjali (segregati). Fl-istess ħin, mhux l-interazzjonijiet kollha jġġustifikaw intervent. Pereżempju, ma hemmx biżżejjed evidenza biex wieħed jikkonkludi li l-proporzjon ta' ingranaġġ jipprevjeni lill-banek milli jżommu l-assi likwidi ta' kwalità għolja meħtieġa mill-proporzjon tal-kopertura tal-likwidità.

Titjib tal-protezzjoni tal-investituri u tal-konsumaturi

Il-Kummissjoni ħadet passi sinifikanti biex ittejjeb il-protezzjoni tal-investituri u tal-konsumaturi tas-servizzi finanzjarji. Madankollu, il-biċċa l-kbira ta' dawn il-liġijiet ġodda jew riveduti, daħlu fis-seħħ dan l-aħħar, jew dalwaqt jidhlu fis-seħħ, filwaqt li oħrajn għadhom f'fażi ta' traspożizzjoni. L-organizzazzjonijiet tal-konsumaturi enfasizzaw li l-fiduċja tal-konsumaturi f'fornituri tas-servizzi finanzjarji kienet għadha baxxa u stiednet lill-Kummissjoni biex tiegħu aktar azzjoni f'dan il-qasam. Din l-opinjoni tal-organizzazzjonijiet tal-konsumaturi hija konformi mas-sejbiet tat-Tabella ta' Valutazzjoni tas-Swieq tal-Konsumatur fejn is-servizzi finanzjarji ġew ikklassifikati fil-qiegħ għal diversi snin. Fidučja baxxa tal-konsumaturi fis-servizzi finanzjarji ddgħajjef l-impenn tagħhom f'servizzi finanzjarji, b'mod partikulari fir-rigward tal-bejgħ transfruntier. Biex nerġġhu nibnu din il-

²⁰ Ir-Regolament (KE) Nru 2016/1011

fiduċja, huwa importanti li l-politiki tal-Kummissjoni jindirizzaw il-protezzjoni tal-konsumaturi u l-aspetti ta' infurzar.

Indirizzar ta' lakuni fil-qafas regolatorju

Il-lakuni fil-qafas regolatorju jistgħu jsiru evidenti, pereżempju, minhabba arbitraġġ regolatorju, innovazzjoni finanzjarja u żvilupp teknoloġiku, hekk kif kemm l-utenti kif ukoll il-fornituri ta' servizzi finanzjarji jadattaw l-imġiba tagħhom matul iż-żmien. Waħda mill-prijoritajiet iddikjarati tal-Kummissjoni hija li tlesti l-aġenda ta' riforma finanzjarja billi tindirizza r-riskji li fadal, inklużi dawk marbuta ma' entitajiet li jkollhom impatt sistemiku.

Kont mehud tal-iżviluppi teknoloġiċi

It-teknoloġija qed tbiddel il-mudelli kummerċjali tal-partecipanti fis-suq finanzjarju, u l-interazzjoni tagħhom mal-klijenti u mal-investituri. Din tippreżenta opportunitajiet importanti għall-partecipanti stabbiliti fis-suq, iżda anke għal dawk li jidhlu godda fis-suq. Jeħtieġ li l-klijenti wkoll jibbenefikaw minn servizzi finanzjarji aktar diversi u effiċjenti. Fl-istess hin, hemm tħassib dwar ir-riskji potenzjali li dan jista' johloq għall-funzjonament ordnat u l-istabbiltà tas-swieq finanzjarji. Jeħtieġ li jsir monitoraġġ ta' dawn ir-riskji u jitnaqqsu. B'mod partikulari, ir-regolament finanzjarju għandu jkun flessibbli biżżejjed biex irawwem minflok ixekkel il-progress teknoloġiku, filwaqt li fl-istess hin jiżgura livell għoli ta' protezzjoni tal-konsumatur.

Azzjoni ta' segwitu:

<p>Indirizzar tal-interazzjonijiet u tal-inkonsistenzi</p>	<ul style="list-style-type: none"> • Sabiex tissalvagwardja l-kapaċità tal-banek li jipprovdu servizzi ta' kklirjar lill-klijenti skont l-EMIR, fil-pakkett tas-CRR2 il-Kummissjoni tippromponi li taġġusta l-proporzjon ta' ingranaġġ biex tippermetti li l-banek jikkompensaw l-iskopertura futura potenzjali tat-tranzazzjonijiet derivattivi rilevanti b'marġni inizjali. • Il-Kummissjoni se tirrieżamina l-qafas ta' mitigazzjoni tar-riskju ta' kreditu tal-kontroparti tas-Solvibbiltà II biex tagħmel tajjeb għall-adozzjoni tal-EMIR fir-rieżami futur tal-Att Delegat tas-Solvibbiltà II. Il-Kummissjoni talbet lill-EIOPA biex tippromponi aġġornament tal-qafas tas-Solvibbiltà II biex tqis ir-riskju mnaqqas tal-att delegat introdott mill-EMIR. Ir-rieżami futur se jindirizza wkoll l-inkonsistenzi bejn is-Solvibbiltà II u s-CRR rigward it-trattament tal-gvernijiet reġjonali u l-awtoritajiet lokali. • Il-konsultazzjoni tal-Kummissjoni biex tingabar evidenza dwar jekk il-qafas regolatorju attwali tad-Direttiva dwar il-Konglomerati Finanzjarji (FICOD)²¹ huwiex proporzjonat u adattat għal-iskop għalqet f' Settembru 2016. Bħala parti mill-pjan ta' hidma ta' REFIT 2017, il-Kummissjoni se tevalwa r-rilevanza, l-effettività, l-effiċjenza, il-koerenza u l-valur miżjud qafas attwali tal-FICOD.
---	---

²¹ Id-Direttiva 2002/87/KE

	<ul style="list-style-type: none"> • Bhala parti mill-pakkett tas-CRR2, il-Kummissjoni tipproponi li gradwalment tintroduci l-effetti fuq il-kapital prudenzjali li jirrizultaw mill-mudell ġdid ta' indeboliment fl-Istandards Internazzjonali tar-Rappurtar Finanzjarju (IFRS 9) riveduti biex jiġi evitat impatt f'daqqa fuq is-self mill-banek. • Il-Kummissjoni talbet lill-ESMA biex tanalizza l-evidenza mressqa dwar ir-restrizzjonijiet tal-UCITS rigward l-użu tad-derivattivi barra l-Borża.
<p>Titjib tal-protezzjoni tal-investituri u tal-konsumaturi</p>	<ul style="list-style-type: none"> • Bhala segwitu għall-Green Paper dwar is-servizzi finanzjarji għall-konsumatur, kmieni fl-2017 il-Kummissjoni se tippubblika Pjan ta' Azzjoni li jistabbilixxi passi biex jinbena suq uniku iktar integrat għas-servizzi finanzjarji għall-konsumatur. L-objettiv tal-Pjan ta' Azzjoni se jkun li jgħin lill-konsumaturi jingħataw tranzazzjoni aktar ġusta u jippermetti li l-konsumaturi u l-fornituri jieħdu aktar vantaġġ tal-potenzjal tas-suq uniku. • Il-Pjan ta' Azzjoni tas-Servizzi Finanzjarji għall-Konsumaturi se jqis, fost affarijiet oħra, mezzi biex: <ul style="list-style-type: none"> (i) titjeb il-protezzjoni tal-konsumaturi meta jiġu biex jixtru s-servizzi finanzjarji transfruntiera u onlajn. B'mod partikolari, il-Pjan se jtejjeb l-għarfien ta' possibilitajiet li jissolva tilwim transfruntier barra mill-qorti; (ii) jitnaqqsu l-ostakli legali u regulatorji li d-ditti jħabbtu wiċċhom magħhom meta jipprovdu servizzi finanzjarji barra minn pajjiżhom, inkluż meta jieħdu vantaġġ tad-digitalizzazzjoni dejjem akbar tas-servizzi finanzjarji għall-konsumaturi; kif ukoll (iii) ir-rekwiziti ta' divulgazzjoni adattati għall-iskop fid-dinja digitali. • Bhala parti mill-Pjan ta' Azzjoni tal-USK, il-Kummissjoni qed tniedi valutazzjoni komprensiva tas-swieq Ewropej għall-prodotti ta' investiment għall-konsumaturi li se tagħti harsa lejn il-mezzi ta' distribuzzjoni, il-pariri dwar l-investiment u l-possibiltajiet offruti mit-teknoloġija.
<p>Indirizzar ta' lakuni fil-qafas regulatorju</p>	<ul style="list-style-type: none"> • Bhala parti mill-Pjan ta' Azzjoni dwar is-Servizzi Finanzjarji għall-Konsumatur, il-Kummissjoni tista' tqis il-merti li ttejjeb il-protezzjonijiet skont id-Direttiva dwar Skemi ta' Kumpens għall-Investitur²², u tqis l-esperjenza miksuba fil-passat f'dan il-qasam. • Il-Kummissjoni dalwaqt se tippreżenta proposta għal qafas ta' rkupru u riżoluzzjoni għas-CCPs. • Ir-rieżami li ġej tal-qafas makroprudenzjali tal-UE se jivvaluta kull inkonsistenza fil-kaxxa tal-ghodda makroprudenzjali, u meta l-istrumenti jirkbu fuq xulxin f'termini ta' mira tar-riskju, kalibrazzjoni

²² Id-Direttiva 97/9/KE

	<p>u akumulazzjoni. Kif rifless fid-dokument ta' konsultazzjoni, ir-rieżami se jivvaluta wkoll il-merti tal-espansjoni tal-qafas makroprudenzjali lil hinn mill-banek.</p>
<p>Kont mehud tal-iżviluppi teknoloġiċi</p>	<ul style="list-style-type: none"> • Twaqqfet task force ta' FinTech interna biex tagħmel monitoraġġ tal-iżviluppi teknoloġiċi li jaffettwaw is-settur finanzjarju u biex jiżviluppaw reazzjonijiet adattati fejn meħtieġ. • F'Lulju 2016, il-Kummissjoni ppubblikat proposta biex tiġi emendata Direttiva dwar il-Ġlieda kontra l-Hasil tal-Flus²³ biex tiproteġi teknoloġiji innovattivi emergenti, bħal muniti virtwali, minn użi illeċiti. • Is-servizzi tal-Kummissjoni se jaqsmu wkoll l-opinjoni tagħhom mal-partijiet interessati dwar kif jikkondividu l-informazzjoni dwar theddid ċibernetiku. • Il-Pjan ta' Azzjoni dwar is-Servizzi Finanzjarji għall-Konsumaturi se jqis modi biex iħeġġeġ ir-rikonoxximent tal-ID u l-iffirmar tal-kuntratti b'mod remot, sigur u mingħajr periklu.

²³ Id-Direttiva (UE) 2015/849

3. IL-PASSI LI JMISS

L-input li ngabar bhala parti mis-sejha ghal evidenza kien importanti biex jiffasslu l-inizjattivi politici li ghaddejjin bhalissa. Filwaqt li l-qafas generali ghadu sod, certi aggstamenti se jimxu ‘l quddiem permezz ta’:

- Kontrolli tal-idoneità u riezamijiet legizlattivi bhala parti mir-REFIT, inkluzi obbligi ta' rappurtar fis-settur finanzjarju;
- L-ikkalibrar tal-mizuri kemm fil-livell legizlattiv kif ukoll dak ta' implimentazzjoni;
- Hidma ta' politika li ghaddejja bhalissa, pereżempju biex jirfinaw u jhaffu l-mizuri skont il-Pjan ta' Azzjoni tal-USK; kif ukoll
- il-kontribuzzjonijiet tal-Kummissjoni għall-hidma fil-livell globali biex tkejjel u tevalwa l-effett ikkombinat tar-riformi.

Din il-Komunikazzjoni tistipula għadd ta' mizuri ta' politika specifici li l-Kummissjoni beħsiebha tiegħu biex issegwi dan l-eżerċizzju. Il-Kummissjoni se tagħmel monitoraġġ tal-progress fl-implimentazzjoni tal-oqsma rispettivi u se tippubblika s-sejbiet tagħha u l-passi possibbli li jmiss qabel tmiem l-2017.

Is-sejha għal evidenza ma għandhiex titqies bhala eżerċizzju ta' darba. Il-principji ta' Regolamentazzjoni Aħjar se jkomplu jigu applikati b'mod rigoruz meta jkunu qed jigu żviluppati proposti legizlattivi tal-Kummissjoni, billi jigi vvalutat l-impatt tagħhom, u b'hekk jitnaqqsu l-ispejjeż ta' konformità u tigi żgurata l-proporzjonalità. Il-Kummissjoni se tkompli timpenja ruhha mal-partijiet ikkonċernati rilevanti kollha permezz tad-diversi mekkanizmi ta' konsultazzjoni, u tagħtihom l-opportunità li jipprovdu aktar evidenza u jikkontribwixxu għall-iżvilupp tal-politika. Il-Kummissjoni hija partikolarment herqana li tirċievi evidenza kwantitattiva li turi l-impatt tal-legizlazzjoni tal-UE fuq il-konsumaturi, l-operaturi ekonomiċi u l-ekonomija b'mod generali. Dan għandu jsaħħaħ l-abbiltà tal-Kummissjoni li ssaħħaħ il-kapaċità analitika tagħha biex tkejjel l-effiċjenza, l-effettività u l-valur miżjud tar-riformi tal-UE u tikkontribwixxi għal-linji ta' hidma rilevanti fil-livell globali.

Is-sejha għal evidenza turi l-impenn tal-Kummissjoni għar-REFIT u għar-Regolamentazzjoni Aħjar. Ikkonfermat li l-iżvilupp u l-kalibrazzjoni tal-politiki bbażati fuq evidenza fattwali, il-kunsiderazzjoni ta' interazzjonijiet possibbli ma' legizlazzjoni eżistenti, monitoraġġ robust, evalwazzjoni u valutazzjoni tal-impatt, l-iżgurar tat-trasparenza, l-involviment tal-partijiet ikkonċernati u l-konsultazzjoni pubblika miftuħa jistgħu joħolqu regolamentazzjoni aħjar u aktar effettiva, u jevitaw pizijiet mhux meħtieġa — filwaqt li jintlaħqu l-oġettivi fundamentali fir-rigward tal-istabbiltà finanzjarja, il-protezzjoni tal-konsumaturi/investituri u t-trawwim tal-impjegi, tat-tkabbir u tal-investment. Principji ta' Regolamentazzjoni Aħjar għandhom jigu promossi wkoll fil-livell globali. Għaldaqstant, huwa ta' inkoraġġiment li korpi internazzjonali, bħall-G20, il-Bord għall-Istabbiltà Finanzjarja u l-BCBS bdew jivvalutaw il-koerenza generali tar-riformi. Il-Kummissjoni tistenna bil-herqa l-kontribuzzjonijiet għal din il-hidma.